جوئے کی نئی شکلیں

مولا نامجمه عبدالله سليمان مظاهري

دورِ حاضر میں بہت سے معاملات ہیں جن میں قمار، یا قمار کی آ میزش پائی جاتی ہے اور اس لیے وہ ناجائز ہیں۔ان معاملات کا ہمارے اکا ہرعلما وار باب افتانے اپنی کتب فقہ وفقاو کی وغیرہ میں ذکر کیا ہے، خصیں پیش کیا جار ہاہے۔

انعامي كوپن اسكيم

کچھ عرصے سے بہت کی کمپنیاں اپنے ناقص سامان کو زیادہ سے زیادہ فروخت کرنے کے لیے مختلف اسکیمیں بنارہی ہیں۔ ان میں سے ایک یہ ہے کہ اپنی مصنوعات کے ہرپیک میں ایک سے پانچ یاسات تک کوئی ایک بمبر ہوتا ہے، لوگوں سے کہا جاتا ہے کہ اگروہ یہ نمبر پورے جمع کرلیں تو انھیں ایک عدد گھڑی، گانوں کی کوئی کیسٹ یا کوئی اور فیتی چیز بطور انعام دی جائے گی۔ انعام حاصل کرنے کے لالچ میں لوگ بلاسو ہے سمجھے ناقص اور صحت کے لیے نقصان دہ چیزیں خریدتے حاصل کرنے کے لا پیلے میں لوگ بلاسو ہے سمجھے ناقص اور صحت کے لیے نقصان دہ چیزیں خریدتے جاتے ہیں۔ اس طرح ایک طرف تو یہ اپنی محنت کا بیسہ برباد کرتے ہیں اور دوسری طرف بعض اوقات اپنی صحت کو بیسہ برباد کرتے ہیں اور دوسری طرف بعض اوقات اپنی صحت کو بھی۔

یدانعای اسکیم غریب و نادارلوگوں کے ساتھ ظلم ہے، کیوں کہ یہ اضیں بے جافضول خرچی اور غیر ضروری خریداری کی طرف صرف انعام کے لالچ میں راغب کر رہی ہے، جس کے نتیج میں ایک عام آدمی کے محدود مالی وسائل نہ صرف متاثر ہوتے ہیں، بلکہ اس کے لیے مالی مشکلات اور ذہنی پریشانیوں کا باعث بھی بنتے ہیں۔ ان انعامی اسکیموں کے جاری کرنے والے مفاد پرست عناصر نے کمال ہوشیاری کے ساتھ ایسے حربے اپنائے ہیں کہ اول تو انعام نکلتا ہی نہیں اور اگر نکلتا ہے تو بھی

الکون خریداروں میں سے صرف ایک آ دھ کا نتیجہ ظاہر ہے کہ مایوی کے سوا کچھ ہاتھ نہیں آتا۔

اس اسیم کو کمپنی کی طرف سے انعامی کو پن کا بڑا دل کش نام دیا جاتا ہے، لیکن اگر غور سے دیکھا جائے تو معلوم ہوگا کہ کمپنی انعام کے نام پر اپنی چیزیں فروخت کرتی ہے اور خریداروں میں سے ہرخریدار گویا اس اسیم ہوگا کہ کمپنی انعام ہے کہ اس سے انعام ملے گا۔ گویا اس اسیم وکاروبار کا خلاصہ خرید وفروخت بشرط انعام ہے اور شرعاً الیی خرید وفروخت ناجائز و باطل ہے، جس میں کوئی اللہ علیہ اللہ علیہ وکر جو خصور اقدس سلی اللہ علیہ وسلم نے ایسی خرید وفروخت سے منع فرمایا ہے، جس میں شرط لگائی جائے۔ اور اگر شرط کے ساتھ خرید فروخت کی ہے تو امام ابو صنیفہ آئے نزد کی بیجے اور شرط دونوں فاسد ہیں (ایصناح المنوادد، المسلام کی نہیں۔ یہ نخر کیش اور دھوکا دہی ہے اور المسلم کی ایم خرید قرر کیش اور دھوکا دہی ہے اور غرام کے ساتھ غرر قمار کی اقسام میں سے ہے۔ اس لیے انعامی اسکیم کا یہ طریقہ شرعاً ناجائز وحرام ہے۔ غرر قمار کی اقسام میں سے ہے۔ اس لیے انعامی اسکیم کا یہ طریقہ شرعاً ناجائز وحرام ہے۔ فرر نصیب الرایة ، ۱۲۳۲)

بند ڈبوں کی تجارت

بازاروں اور نمایشوں میں مختلف مالیت کے بند ڈب فروخت کیے جاتے ہیں۔ان میں سے کسی میں ایک پیسے کا بھی مال نہیں ہوتا ہے اور کسی میں زیادہ مال ہوتا ہے۔ لوگ اس کو قسمت آزمائی سمجھ کراختیار کرتے ہیں۔ یہ بھی کھلی ہوئی قمار بازی اور جوا ہے، اس لیے یہ ناجائز و حرام ہے۔ (نصب الرایة ،۱۲/۲)

گاهکوں کر لیر ترغیبی انعام

دورِ حاضر میں سوداور قمار کے نت نے طریقے ایجاد ہو چکے ہیں۔ان میں بعض تو ظاہر و باطن ہر دواعتبار سے قمار ہیں، جب کہ بعض میں صرف اس کا شائبہ پایا جاتا ہے، نیز کچھ معاملات ایسے بھی ہیں جن میں نہ تو سود ہے اور نہ قمار ، البتہ اس کے اندر قمار کا جذبہ کار فرما ہے۔

ان ہی میں سے وہ رواج ہے جو آج کل چل پڑا ہے کہ جب مارکیٹ میں سامان پہنی جاتا ہے تو جس سامان کی قیت، مثلاً ۱۰۰ روپے سے اُوپر ہوتی ہے، اس میں خریدار کو اختیار دیا جاتا ہے کہ چاہے وہ سامان کی قیت ۱۰ فی صد سے کم ادا کرے یا پوری قیت ادا کر کے انعامی کارڈ لے

لے۔انعامی کارڈ لینے کی صورت میں جو چیز کو پن سے نکل آتی ہے وہ چیز اسے فوراً مل جاتی ہے اور انعام میں کوئی نہ کوئی سامان ہوتا ہے۔

خریداری کی اس صورت میں چول کہ بچ اور شن دونوں متعین کردہ ضا بطے کے مطابق انعام میں دیتے ہیں ، اس لیے بیصورت جائز اور درست ہوگی۔ بیتو مسئلے کا ظاہری پہلو ہے، لیکن بیا ایک حقیقت ہے کہ کاروبار کے اس طریقے کے پیچھے قمار ہی کا ذہن کارفرہا ہے۔ اس لیے ایسے معاملے کی حوصلہ افزائی نہیں کرنی چا ہیے، بلکہ حوصلہ شکنی کی جانی چا ہیے اور موجودہ حالات کو دیکھتے ہوئے اس میں کراہت کا پہلوضرور ہے۔ یہی راے استاد مکرم حضرت مولانا خالد سیف اللہ رحمانی صاحب کی بھی ہے۔ (دیکھیے: آپ کے مسائل اور ان کا حل، ۲۷۵/۱ – ۲۷۷)

انعامي كميثي

انعامی کمیٹی کا طریقہ ہے کہ ایک آدمی یا چند آدمی کن نام سے ایک کمیٹی قائم کرتے ہیں اور اس میں، مثلاً ۱۰ ہزار ممبر بناتے ہیں اور ہر ممبر سے ۱۰ روپے فیس لی جاتی ہے۔ یوں گل رقم ایک لاکھ ہوجاتی ہے، اور اس رقم سے وہ اپنا کاروبار چلانا شروع کرتے ہیں اور ممبران کوان کی اصل رقم (۱۰ روپے) اس طریقے سے وہ اپنا کاروبار چلانا شروع کرتے ہیں اور ممبران کوان کی اصل رقم آخوا نعامات دیے جاتے ہیں۔ آخوا نعامات ۲۵،۲۵ روپے کے اور ایک انعام ۲۵۰۰ روپے کا اور ان انعامات کو بذر یع قرعہ اندازی نامزد کیا جاتا ہے۔ اس کی صورت یہ ہوتی ہے کہ تمام ممبران کے ناموں کوالگ الگ پر چیوں پر کھو کر اسے ایک ڈبے میں ڈالا جاتا ہے۔ پھر اس میں سے نو پر چیاں ہر ماہ نکالی جاتی ہیں۔ جسمبر کا نام قرعہ میں نکل آتا ہے، اس کو پر چی پر کھی ہوئی رقم کے مطابق رقم دی جاتی ہے۔ اس طرح یہ سلسلہ قرعہ میں نکل آتا ہے، اس کو پر چی پر کھی ہوئی رقم کے مطابق مقر دی جاتی ہوئی رقم کے مطابق مقر میں شامل نہیں کیا جاتا ہے۔ ہر ماہ پر چیاں نکا لئے رہتے ہیں۔ اور پر چی پر کھی ہوئی رقم کے مطابق ہم ہم کم کر کور قم ملتی رہتی ہے، اور جس ممبر کور قم ملتی رہتی ہے، اور جس ممبر کور قم ملی جاتی ہے اسے دوبارہ قرعہ میں شامل نہیں کیا جاتا ہے۔ پر خواہد الفقہ ۲ سے اسے دوبارہ قرعہ میں شامل نہیں کیا جاتا ہے۔ پر ومع اصل رقم کے واپس کردیتی ہے۔ (جواہد الفقہ ۲ سے اس کا کا میں مقرر کیا ہے، وہ کی جاتی کے واپس کردیتی ہے۔ (جواہد الفقہ ۲ سے سطر کی ہوئی کی کے واپس کردیتی ہے۔ (جواہد الفقہ ۲ سے سطر کور کی کی کور کھی کے واپس کردیتی ہے۔ (جواہد الفقہ ۲ سے سے کہ کور کی کور کی کی کور کھی کور کی کور کی کور کی کور کور کی کور کی کور کی کور کی کیا گور کی کی کور کور کی کور کی کور کی کا کم کران کے لیے کمیٹی نے جو پونس (نفع) شروع میں مقرر کیا ہے، ور کور کی کور کی کی کی کے واپس کردیتی ہے۔ (جور اور الفقہ کی کرب کی کی کور کی کور کی کی کور کی کی کور کی کی کور کی کی کور کور کی کور کور کی کور کور کی کور کی کور کی کور کور کور کی کور کور کی کور کور

مینٹی قائم کر کے ممبر بنانے کا بیر طریقہ درست نہیں ہے، کیوں کہ اس میں قمار اور سود دونوں شامل ہیں۔ سود اس لیے کہ جو بونس اخیر میں ممبروں کو دیا جا رہا ہے، وہ اس کمیٹی میں

شریک ہوتے وقت ہی متعین کردیا جاتا ہے اور اس کو سود کہتے ہیں۔ پھر قرعہ اندازی کے ذریعے جو ہر ماہ بعض کو ۲۰ سے ملتے ہیں، یہ بلامحنت کے صرف بخت واتفاق سے ملتے ہیں، یہ بلامحنت کے صرف بخت واتفاق سے ملتے ہیں۔ اس کا نام شریعت میں قمار ہے۔ اس لیے ایسے اوارے میں ممبر بننا جائز نہیں ہے، بلکہ یہ معصیت اور گناہ میں تعاون ہے جس کو اللہ تعالیٰ نے منع فرمایا ہے: ق لَا تَعَاقَنُواْ عَلَى الْإِثْمِ وَلَا لَعُدُوان (المائدہ ۲:۵)

نمایشوں کر انعامی ٹکٹ

آج کل نمایشوں میں بیطریقہ بھی مروج ہے کہ نمایش گاہ کے اندر جانے کے لیے تکٹ متعین ہوتا ہے۔ نمایش کا میں بیطریقہ بھی مروج ہے کہ نمایش گاہ اٹکٹ یک مشت خرید لیے گا۔ اسے ایک ٹکٹ مزید دیا جائے گا، جس کی وجہ سے اٹکٹ خرید نے والاشخص بھی نمایش گاہ میں داخل ہونے کا مستحق ہوسکے گا، بلکہ یک مشت ٹکٹ خرید نے والے کے لیے انعام بھی مقرر ہوتا ہے، جس کی ادا گی قرعہ اندازی کے ذریعے کی جاتی ہے۔

یے صورت اگر چہ صری تھار کی نہیں ہے کیوں کہ ٹکٹ کے •اخریدار مہیا کرنے پراس نے جو محنت کی تھی ،اس کا معاوضہ اسے بطور داخلہ نمایش گاہ میں ماتا ہے، جو حقیقت میں اُجرت ہے اور شرعاً اُجرت لینا درست ہے،البتہ اگر اس شخص کی نیت ہی موہوم انعام حاصل کرنا ہوتو وہ ایک گونہ' قمار' کا ارتکاب کر رہا ہے، اس لیے اس سے بچنا چا ہے ۔لیکن اگر کوئی شخص صرف نمایش د کیھنے کی غرض سے گیا اور اسے •ااور نمایش گاہ د کیھنے والے مل گئے اور ان سب کا بیسہ اکٹھا کر کے اس نے سب کے لیے یک مشت ٹکٹ خرید ااور پھر اسے مفت ایک اور ٹکٹ یا انعام مل گیا، تو وہ قواعد کی رُوسے نماز' کا مرتکب نہیں کہلائے گا۔ (اسلام اور جدید معاشمی مسائل ، ص ۲۷۵)

شرکت میں نفع و نقصان کو قرعه سر تقسیم کرنا

بعض لوگ برابررقم لگا کرکاروبار میں شرکت کرتے ہیں۔ شروع سے یہ بات طے ہوتی ہے کہ ہر ماہ قرعہ اندازی میں جس کا نام نکل آئے گا، وہی نفع ونقصان کا ذمہ دار ہوگا، خواہ ہر ماہ ایک ہی آ دمی کے نام قرعہ نکلتا ہو۔ اس سلسلے میں حضرت مولا نامحمہ یوسف لدھیانو گ فرماتے ہیں: پیطریقہ کممل طور پر تمار، یعنی جواہے، اس لیے شرکت کا پیطریقہ ناجا کزوحرام ہے۔ (احسین الفتاوی ہا، ۲۰۸/۸)

قسطوں پر سامان حاصل کرنا اور انعام لینا

تجارت کے مرقبہ طریقوں میں سے ایک بیہ ہے کہ قسطوں پر رو پیہ جمع کر کے سامان حاصل کرے اور اس کے ساتھ قرعہ اندازی میں نام نکل آنے پرکوئی زائد چیز بطور انعام بھی دی جاتی ہے۔ اس کی بیصورت ہوتی ہے کہ کوئی تاجریا کمپنی، سائیل یا سلائی مثین وغیرہ کے سلسلے میں ۱۰ ماہ کے لیے خریداروں کو ممبر بناتی ہے۔ ہرخریدار کوخریداری نمبر دیتی ہے اور ہرخریدار، مثلاً ۲۱رو پے ۲۶ ماہ تک جمع کرتا رہتا ہے۔ اس طرح ہر خریدار ۲۰ ماہ میں گل رقم مبلغ ۲۲۰رو پے جمع کردیتا ہے، تو شے خریدار کودی جاتی ہے اور ان ممبروں کی ترغیب و تحریض کے لیے تاجریا کمپنی ہر ماہ قرعہ اندازی بھی کرتی ہے اور جس کا نام قرعہ اندازی میں نکل آتا ہے، اسے اختیار ملتا ہے کہ اب چاہتے قرعہ اندازی بھی کرتی ہے اور جس کا نام قرعہ اندازی میں نکل آتا ہے، اسے اختیار ملتا ہے کہ اب چاہتے قرعہ اندازی بھی کرتی ہے اور بیرسائیل لے لے یا دوسری سائیل قسطوں کے اختیام پر حاصل کرلے۔ کیا اس شکل کوئیج سلم مانا جائے گایا نہیں؟ اور بیہ جائز ہے یا نہیں؟

اس سلسلے میں حضرت مولانا مفتی محمود حسن صاحب گنگوبی (متونی 1991ء) کا فتوکی ملاحظہ فرمائے: ''بیج سلم کے لیے مجلس عقد میں (راس المال) ثمن پرمسلم الیہ کی طرف بطور دَین کے وہ یہاں مفقود ہے۔ اگر ثمن کا کچھ حصہ دے دیا جائے اور کچھ حصہ مسلم الیہ کی طرف بطور دَین کی ذیے میں پہلے سے تھا تو مقدار دَین میں نیج سلم باطل ہوجائے گی اور صرف مقدار مخصوص میں صحیح رہے گی (جواہر الفقہ ۲۰/۳۵/۳)۔ اور صورتِ مذکورہ میں بائع کے ذیے مقدار بائع کو دی صحیح رہے گی (جواہر الفقہ ۲۰/۳۵/۳)۔ اور صورتِ مذکورہ میں بائع کے ذیے مقدار بائع کو دی جائے اور پھر اس قرض کے عوض سائیکل خریدی جائے تو یہ بچ مداینہ کے قبیل سے ہوجائے گی۔ ہرماہ ایک سائیکل انعام میں دینا لا پھر دے کر خریداروں کو بڑھانا ہے کہ خریدار بلا ضرورت مبلغ کا روپ ماہانہ جمع کرا دیا کریں، پھر ایک سائیکل تو بہرحال ملے گی ہی جمکن ہے کہ انعام بھی نکل سے انجام کی صورت نہیں، جیسا کہ صورت نہیں ہوئی ہوئے کی صورت نہیں، جیسا کہ صورت نہیں اگر نام نکل آئے تو سائیکل مل جائے اور بقیہ قیمت ساقط جوجائے ، تب تو یہ صورت نہیں اگر نام نکل آئے تو سائیکل مل جائے اور بقیہ قیمت ساقط ہوجائے ، تب تو یہ صورت جائز معلوم ہوتی ہے، ورنہ تو یہ جوئے کی شکل میں ہوکر ناجائز ہوجائے ہوجائے ، تب تو یہ صورت جائز معلوم ہوتی ہے، ورنہ تو یہ جوئے کی شکل میں ہوکر ناجائز ہوجائے گی۔ (آپ کہ مسلفل اور دان کا ہے) ۱۸/۸)

پری پیمنٹ اسکیم

بعض لوگ ایسی اسیم چلاتے ہیں، جس میں چندممبران اور ایک گرانِ اعلیٰ ہوتے ہیں۔

اس کی صورت یہ ہوتی ہے کہ اس میں ۲۵۰ مبران ۵۰ ماہ کے لیے بنائے جاتے ہیں اور گرانِ اعلیٰ بعض ممبر سے ماہانہ ۱۰۰ ارو پے اور بعض سے ۲۰۰ رو پے وصول کرتا ہے اور ہر ماہ قرعہ اندازی کرتے ہیں۔ قرعہ میں اگر ۱۰۰ رو پے والے کا نام نکل آتا ہے تو اس کو ۵ ہزار رو پے اور اگر ۲۰۰ والے کا نام نکل آتا ہے تو اس کو ۱۰ ہزار رو پے والے کا نام نکل آتا ہے تو اس کو ۱۰ ہزار رو پے دیتے ہیں، اور اخیر ماہ میں بقیہ تمام ممبران کو اپنی جمع کر دہ رقوم واپس مل جاتی ہیں۔ ایک بار قرعہ اندازی میں جن لوگوں کا نام نکل آیا، دوبارہ نہ تو اس کا نام قرعہ اندازی میں شامل کیا جاتا ہے اور نہ ان سے بقیہ اقساط ہی وصول کی جاتی ہیں، بلکہ ان کی بقایا وقیہ اندازی میں شامل کیا جاتا ہے اور نہ ان سے بقیہ اقساط ہی وصول کی جاتی ہیں، بلکہ ان کی بقایا کرنے کے بعد جورقم بچتی ہے، اس کے لیے ممبران نے اسے بیتن دیا ہے کہ ان کی اس رقم سے گرانِ اعلیٰ ۵۰ ماہ تک جو چاہیں کاروبار کریں، لیکن ۵۰ ماہ کی مدت کے بعد باتی تمام ممبران کو مقررہ وقت پر ان کی تمام جمع شدہ رقم بغیر کسی نفع یا نقصان کے واپس کرنی ہوگی۔ اس لیے گرانِ اعلیٰ اپنا نقصان کو واپس کرنی ہوگی۔ اس لیے گرانِ اعلیٰ اپنا نقصان کو واپس کرنی ہوگی۔ اس لیے گرانِ اعلیٰ اپنا نقصان کو ویورا کرنے کے لیے ان کی جمع کی ہوئی رقوم سے کاروبار کرتے ہیں۔

ندکورہ اسکیم واضح طور پر قمار اور سود ہے، کیوں کہ اس اسکیم ہیں اہم شرط یہ ہے کہ جس ممبر کا نام بھی قرعہ میں نکل آیا، اس سے بقیہ اقساط نہیں کی جائیں گی اور نام نکل آنے پراسے مقررہ رقم دی جاتی ہے۔ دوسری طرف یہ کہ رقم جمع کرانے کا مقصد زیادہ رقم حاصل کرنا ہوتا ہے اور اسکیم جاری کرنے والے کی تحریک بھی یہی ہوتی ہے کہ ہر ممبر قرعہ اندازی میں حصہ لے کرنام نکلنے پر زائدر قم حاصل کرے۔ اس وجہ سے اس میں جو ااور سود دونوں چیزیں پائی جاتی ہیں جو کہ حرام و ناجائز ہیں۔ حاصل کرے۔ اس اسکیم میں شرکت اور تعاون کرنا حرام ہے۔ اس اسکیم کے تحت اگر کسی شخص کو ۱۰۰ روپے کے بدلے جائز بیرنہ وہ زائدر قم اس کے لیے جائز بیرنہ بھرار روپے اور ۲۰۰۰ روپے کے بدلے ۱۰ ہزار روپے ملتے ہیں، وہ زائدر قم اس کے لیے جائز بہیں، الہذا بلانیت ثواب غربا برخرج کردے۔ (در مختار مع شیامی، ۲۰۹۷)

قسطوں پر کوئی شے خریدنا

ایک موٹر سائکل جونقتر لینے سے ۵ ہزار رویے میں ملتی ہے اور قبط وار لینے سے ۵۵۰۰

روپے میں ملتی ہےتو کیاالیی چیز کوقسط وار لینا جائز ہے؟

اس سلسلے میں مولا نامفتی محمود حسن صاحب آلیک سوال کے جواب میں رقم طراز ہیں: ''نقلا اور ادھار کی قیمت میں فرق ہونا منع نہیں، گرقسطیں متعین ہوجا ئیں اور پھر بینہ ہو کہ کسی قسط کے وقت متعین پر وصول نہ ہونے سے مزید اضافہ قیمت میں کیا جائے، وصول شدہ رقوم ہی ضبط ہوجائے اور موٹر سائیکل بھی ہاتھ سے چلی جائے۔ الی صورت میں تو شرعاً بیر معاملہ درست نہیں، بلکہ اس میں سود اور جوا ہوگا۔ ان دونوں کی ممانعت نصوص میں مذکور ہے۔ (فقاوی محمودیه، بسکہ اس میں سود اور جوا ہوگا۔ ان دونوں کی ممانعت نصوص میں مذکور ہے۔ (فقاوی محمودیه، ۲۵۹/۱۳)

قسطوں پر زمین کی خرید و فروخت

آج کل میبھی رائج ہے کہ لوگ غریبوں کی آسانی کے نام پران کے خون پینے کی کمائی کو چوستے رہتے ہیں۔ان میں سے ایک میہ ہے کہ معمولی قیمت کی چیز کو قسط واررو پے وصول کرنے کی اسکیم کے تحت زیادہ قیمت میں فروخت کیا جائے۔ پہلے بیان کیا جاچکا ہے کہ نقد اور اُدھار میں قیمت کے اعتبار سے فرق ہونا شرعاً ممنوع نہیں ہے ،کیکن اس کے پیچھے جو شرائط ہوتی ہیں،ان کی وجہ سے معاملہ عموماً صحیح نہیں ہویا تا ہے۔

زمین کے قبط وار بیچنے کی ایک صورت یہ ہے کہ، مثلاً ۲۰۰ گز زمین کی قیمت ۲۰ ہزار روپے متعین کی جاتی ہے اور خریدار کو پابند کیا جاتا ہے کہ اس میں ۵ ہزار روپے نقد اوا کرے اور بقیہ رقم ماہانہ ۲۰۰۰ روپے کے حساب سے ۱۱۰ ماہ تک مسلسل اوا کرے۔ اگر معاملہ صرف اتنا ہی ہو تو غریوں کو واقعتاً آسانی ہوگی اور ان حضرات کا یم سلسل قابلِ ستایش ہے۔ لیکن افسوں کی بات ہے کہ بعض دفعہ اس میں ایک اور شرط لگا دیتے ہیں کہ قبط وار خرید نے والے شخص نے اگر ہر ماہ ۲۰۰۰ روپے کی اوا بی میں کسی وجہ سے تاخیر کی، تو اس کے جرمانہ میں وہ کچھزا کدر قم اوا کرے گا، مثلاً ایک مہینے تک کوئی خریدار قبط جمع کرنے میں ناغہ کردے تو ۲۰۰۰ روپے کے بجاے ۲۰۰۰ روپے مثلاً ایک مہینے تک کوئی خریدار قبط جمع کرنے میں ناغہ کردے تو ۲۰۰۰ روپے کے بجاے ۲۰۰۰ روپے ماہ میں جمع کرانا ہوں گے۔ یہ ۲۰ روپے ظاہر ہے کہ سود ہے جوکسی طرح درست نہیں ہے۔ اگر کسی شخص نے مزید تاخیر کی اور مسلسل جھے ماہ تک اپنی قبط جمع نہ کرسکا، تو سود کی شرح مزید ہڑھا دی کسی شخص نے مزید تاخیر کی اور مسلسل جھے ماہ تک اپنی قبط جمع نہ کرسکا، تو سود کی شرح مزید ہڑھا دی

تک اپنی قسط جمع نہ کرسکا، تو اس کے پہلے کی جمع شدہ رقم ضبط ہوجائے گی۔ ظاہر ہے، یہ بھی سود ہے، جس کی وجہ سے معاملہ باطل قرار پاتا ہے۔ (آپ کے مسائل اور ان کا حل ۲۲۲۲/۲۰۔ ۲۲۸)

اس دور میں سود وقمار کے علاوہ ایک خرابی ہیہ ہے کہ جب تک خریدار مکمل قسط ادانہیں کرتا،
اس وقت تک اس کوخریدی ہوئی زمین قانونی طور پر سپر دنمیں کی جاتی ہے، یعنی اس زمین کے متعلق کا غذات میں اس کا نام شامل نہیں کیا جاتا، بلکہ بیچنے والے ہی کے قبضے میں رہتی ہے، حالانکہ خریدار کوئیج کی سپر دگی ایک لازمی شرط ہے۔

قرعه ڈال کر ایک دوسرے سر کھانا

آج کل بعض نو جوانوں میں قرعہ ڈالنے کا پیطریقہ بھی رواج پارہا ہے کہ چندلوگ روزانہ
ایک ہوٹل میں جمع ہوجاتے ہیں اور آپس میں قرعہ اندازی کرتے ہیں، جس کا نام نکاتا ہے وہی کھلاتا
ہے۔ اس میں اکثر ایسا بھی ہوسکتا ہے کہ کسی آ دمی کا نام ہفتے میں چار مرتبہ آیا، کسی کا دومر تبداور کسی
کا ایک مرتبہ بھی نہیں آیا، اور بعض لوگ ایسے بھی ہوتے ہیں کہ بھی بھار ہوٹل میں ملاقات ہوجاتی
ہوتو آپس میں قرعہ اندازی کرتے ہیں اور پھر جس کا نام نکل آتا ہے، وہ آج کے تمام اخراجات کا
ذمہ دار ہوتا ہے۔ قرعہ اندازی کے ذریعے کھلانے پلانے کا پیطریقہ صریح قمار ہو اور بالکل جائز
نہیں ہے۔ البتہ پہلی صورت میں اس طرح ہو کہ جس کا نام ایک بار قرعہ میں نکل آئے ، تندہ اس
کا نام قرعہ اندازی میں شامل نہ کیا جائے، یہاں تک کہ تمام رفقا کی باری پوری ہوجائے، تو جائز
ہے۔ دوسری صورت میں تو کسی طرح بھی جائز نہیں ہے۔ اس لیے اس طریقے سے کھانا پینا نہیں

ممبر در ممبر بنانے کی اسکیم

آج کل ایسے ادارے بھی ہیں جوممبر درممبر اسکیم کو آگے بڑھاتے ہیں۔ اس کی صورت یہ ہوتی ہے کہ ادارہ ایک آ دی کوممبر بناتا ہے اور اس سے ۵۰۰ روپے فیس لیتا ہے اور اس کے ذمے یہ لازم ہوتا ہے کہ وہ مزید پانچ ممبر ادارے کے لیے بنائے۔ جب وہ ایک آ دمی کو ادارے کا ممبر بنادیتا ہے تو اس شخص کو ۲۰۰ روپے ملتے ہیں اور جب پانچ ممبر کی تعداد مکمل کردیتا ہے تو اسے مزید محمبر سے محمبر سے ملتے ہیں۔ اس طرح اسے ایک ہزار روپے مل جاتے ہیں۔ ادارہ ہر مخ ممبر سے ۸۰۰ روپے ملتے ہیں۔ ادارہ ہر مخ ممبر سے

۰۰۵روپے ممبری فیس وصول کرتا ہے اور اس پر بید لازم ہوتا ہے کہ وہ ادارے کے لیے پانچ ممبر بنائے اور اس طرح ممبر بنانے کا ایک لامتنا ہی سلسلہ شروع ہوجا تا ہے۔ جب بھی ادارے میں نئے ممبر کا اضافہ ہوتا ہے تو ادارے کو بلامحت ومشقت مفت میں ۱۳۰۰روپے کا فائدہ ہوجا تا ہے اور ممبر کو بلاموض ۲۰۰۰روپے کا فائدہ ہوتا ہے۔ یہ اسکیم کھلی ہوئی قمار بازی ہے اور اس میں سود بھی پیدا ہوجا تا ہے۔ اس لیے یہ صورت ناجائز وحرام ہے۔

انعامي باندُّ خريدنا

انعامی بانڈز کے نام سے بنک جب کوئی سیریز (series) نکالتا ہے تو اس بانڈ کولوگ خریدتے ہیں۔ اس سیریز کے ذریعے جورقم عوام سے بنک وصول کرتا ہے، اسے بنک عموماً سودی قرضے پر لگا دیتا ہے۔ پھر بنک سود وصول کر کے اس میں سے پچھا پنے لیے رکھتا ہے اور پچھ قرعداندازی کے ذریعے ان لوگوں میں تقسیم کردیتا ہے، جنھوں نے انعامی بانڈخریدے تھے۔

انعامی بانڈ میں ملنے والی رقم ناجائز وحرام ہے، کیوں کہ قرعداندازی کی جورقم عوام کوملتی ہے وہ اصل میں سود ہی کی رقم ہوتی ہے۔ اگریشکل ہو کہ بنک اس رقم کوسودی قرض پر نہ دے، بلکہ اس کوکسی اور جائز کاروبار میں لگا دے اور اس کاروبار سے جونفع ہو، وہ نفع قرعداندازی کے ذریعے بانڈ خرید نے والوں کوتقیم کردے، پھر بھی انعامی بانڈ پر ملنے والی بیر قم جائز نہیں ہوگی۔ اس کے ناحائز ہونے کی کئی وجوہ ہیں:

ا - پارٹنرشپ کے برنس میں نفع ونقصان دونوں کا احتمال ہوا کرتا ہے، جب کہ یہاں بنک کی طرف سے نقصان کا کوئی ذکرنہیں ہے۔

۲- شرعی اُصول کے مطابق پارٹنرشپ کے کاروبار میں جب نفع ہوتا ہے، تواس میں نفع میں سے شریک پارٹنر کو دھے می رسدی کے اعتبار سے نفع ملنا چاہیے۔ شرکا کے درمیان نفع کی تقسیم قرعہ اندازی کے ذریعے کرنا کھلا ہوا قمار ہے، کیونکہ اس میں کچھ کوتو نفع ماتا ہے، جب کہ بعض کو بالکل نہیں ملتا۔ بنک والے اگر چہ اسے انعام کا نام دیتے ہیں، لیکن زہر کواگر کوئی تریاق کے تووہ تریاق نہیں مثنا، بلکہ زہرا پی جگہ زہر ہی رہتا ہے۔ اس لیے بیانعام نہیں حقیقت میں قمار اور سود ہے، جوشرعاً درست نہیں۔ (خصید الداحة ۱۲۰۰۷)

چٹھی ڈالنا

آج کل دکان داروں کے یہاں چھی ڈالنے کا رواج عام ہے۔اس کی صورت یہ ہوتی ہے کہ چندآ دی آپ میں میں کر قرعداندازی کے ذریعے پاکسی اور طریقے سے ایک صدر منتخب کرتے ہیں۔ جملہ حضرات اس کے پاس یومیہ روپیہ جمع کرتے ہیں اور ہر ماہ قرعہ اندازی کے ذریعے کسی ایک کواس پوری رقم کا مستحق قرار دیتے ہیں، مثلاً ۲۰ افراد پر مشتمل کمیٹی بنائی جاتی ہے اور ہر شخص یومیہ ۱۰۰ روپ صدر کمیٹی کے پاس جمع کرتا ہے۔تمام افراد کا روپیہ مل کر ایک ماہ ۲۰ ہزار روپ ہوجا تا ہے۔اس رقم کو پہلے ماہ میں صدر کمیٹی کو بلاقر عداندازی کے دے دیتا ہے۔دوسرے ماہ سے باتی ۱۹ افراد کے نام قرعہ اندازی کی جاتی ہے، جس شخص کا نام قرعہ میں نکل آتا ہے اس کوایک ماہ کی جملہ رقم ۲۰ ہزار روپے ہیں۔

اس میں ہر شخص کواپی جمع کی ہوئی رقم مکمل طور پرمل جاتی ہے، نہ اس میں زیادہ ملتی ہے نہ کم ، البتہ اس میں اتنی بات ضرور ہے کہ ہر آ دمی کو تقدیم و تاخیر سے رقم ملتی ہے۔ چھی ڈالنے کی یہ صورت شرعاً جائز ہے، جب کہ باری باری سب کوان کی رقم واپس مل جائے گی۔ یہ ایک دوسر سے تعاون اور قرضِ حسنہ کی صورت ہے، اس لیے اس میں کوئی قباحت نہیں ہے۔ (دیکھیے: آپ کے مسائل اور اُن کا حل ۲۲۲/۲)

چٹھی ڈالنر کی ایک ناجائز صورت

چھی ڈالنے کی ایک صورت ہے بھی ہے کہ ایک کمیٹی کل ۱۹۰۰مبر ۱۵ ماہ کے لیے بناتی ہے۔
ہر ممبر سے یومیہ ۱۰۰روپ وصول کرتی ہے اور ہر ماہ قرعہ اندازی کرتی ہے اور جس ممبر کا نام قرع میں نکل آتا ہے وہ ۱۵ ماہ میں جتنی رقم جمع کرنا پڑے گی، اتنی رقم اسی وفت لے لیتا ہے اور بقیہ مہینوں میں اسے کوئی رقم کمیٹی والوں کو اوانہیں کرنی پڑتی ہے۔ اسی طرح ۱۵ ماہ سے پہلے ہر مہینے کے اختتا م پر قرعہ اندازی میں جس کا نام نکل آتا ہے، اسے ۱۵ ماہ میں جتنی رقم جمع کرنی ہوتی ہے، اتنی ہی رقم دے دی جاتی ہے اور اس کا تعلق کمیٹی سے بالکل ختم ہوجاتا ہے۔ ۱۵ ماہ کمل ہونے پر بقیہ ممبروں کو بیک وقت ۲۵،۵۵ ہزار روپے دے دے دے جاتے ہیں۔ اس کومثال سے یوں مجھے کہ پہلی مرتبہ جس کا نام قرعہ اندازی میں نکل آئے گا، وہ صرف ۳ ہزار روپے دے دے کر ۲۵ ہزار روپے حاصل کرے گا، اور

جس کا نام دوسرے ماہ میں نکلے گا، وہ ۲ ہزار رویے جع کرکے ۴۵ ہزار رویے لے لے گا۔ ایباہی تیسرے اور چوتھے ماہ وغیرہ کا حال ہے۔غرض جن جن ممبروں کورقم ملتی رہے گی ان کاتعلق تمیٹی سے ختم ہوتارہے گا۔ ۱۵ماہ پورے ہونے پر باقی ۵۰مبران کوبھی ۴۵،۴۵ ہزاررویے ادا کردیا جاتا ہے۔ اب صورت حال کچھاس طرح بنتی ہے کہ ۱۰۰مبران کی پہلی ماہ میں کمیٹی کے پاس الاکھ رویے جمع ہوتے ہیں اور اس میں وہ قرعے میں نام نکلنے والے شخص کو ۴۵ ہزار رویے ادا کر دیتی ہے تواس کے پس الا کھ ۵۵ ہزار رویے بیجتے ہیں۔اس طرح ۱۵ماہ کے اندرجس ایک آ دمی کا نام قرعے میں نکاتا ہے تو ۲۵ ہزار ادا کرنے کے بعد کمیٹی کے پاس ایک معتد برقم بچتی رہتی ہے۔ جب ۱۵ ماہ مکمل ہوجاتے ہیں تو پھر ہرممبر کو ۴۵ ہزار رویے کمیٹی کوادا کرنا پڑتے ہیں۔اس طرح کمیٹی کواپنی طرف سے مزید ۳ لاکھ ۱۵ ہزار رویے ادا کرنا پڑتا ہے، جو اس کا نقصان ہے، مگر اس نقصان کو بورا کرنے اورخودا پنا فائدہ نکالنے کے لیے وہ سیونگ بنک میں ہرروزاس قم کوجمع کرتی ہے یااس قم سے اس طرح برنس کرتی ہے کہ جب کوئی چیز مارکیٹ میں سستی ملتی ہے اس کا ذخیرہ کر لیتی ہے، اور جب مارکیٹ میں مال ختم ہوجا تا ہے یا مہنگا ہوجا تا ہے تو اسے زیادہ قیمت میں فروخت کرتی ہے، یا پھرانعامی بانڈ زیادہ تعداد میں خرید لیتی ہے، جس سے اس کے نقصان کی تلافی ہوجاتی ہے اوراسے نفع بھی حاصل ہوتا ہے۔ چٹھی ڈالنے کی بیصورت کھلا ہوا قماراورسود کا مجموعہ ہے۔اس لیےاس کے حرام اور باطل ہونے میں کسی شک وشیح کی گنجایش نہیں ہے۔(احسین الفتاوی، ۲۲/۷۔ آپ کے مسائل اور ان کا حل(7/7/7)

امدادِ باهمي كي ايك ناجائز صورت

سرکاری ملاز مین اور کمپنی وغیرہ کے ملاز مین کے درمیان یہ معاملہ بھی رائج ہے کہ امدادِ باہمی کا عنوان دے کر ۲۰، ۲۵ ملاز مین آپس میں اپنی تخواہ سے ہر ماہ کی ایک مخصوص رقم جمع کرتے ہیں۔ اس کی صورت یہ ہے کہ ۲۰ ملاز مین آپس میں اپنی تخواہ سے ہر ماہ ۱۰۰ رو پے جمع کرتے ہیں۔ پھران روپول کواضی ممبران میں کم قیت پر فروخت کردیتے ہیں، لینی جس ملازم ممبرکو دوسر صفرورت مندملازم کے مقابلے میں زیادہ ضرورت ہوتی ہے وہ ۲ ہزار کی رقم ہزاریا ۱۲۰۰ میں لیا ہے اور جور قم نج جاتی ہے، باقی ۱۹ممبران حقہ سدی کے اعتبار سے آپس میں تقسیم کر لیتے

ہیں۔ بیسلسلہ اسی طرح چاتا رہتا ہے یہاں تک کہتمام ممبران ختم ہوجاتے ہیں، یعنی تمام ممبران باری باری اس طرح رقم لیتے رہتے ہیں۔ بینظام شرعی نقطۂ نظر سے ناجائز وحرام اور غلط ہے، کیوں کہ اس میں ناجائز ہونے کی کئی وجوہ ہیں:

ا - تخواہ کا یہ جزونقد ہوتا ہے اور نقد کی خرید وفروخت کی بیشی کے ساتھ جائز نہیں ہے۔ حدیث شریف میں، مثلاً: بمثل یدا بید (جدید فقہی مسائل، ا/۱۵۱، آپ کے مسائل اور ان کا حل، ۲/۲۰/۲) برابر سرابر ہونے کو ضروری قرار دیا گیا ہے۔ شرعی اصطلاح میں اس معاملے کو 'بیع صرف' کہا جاتا ہے اور اس میں جو زیادتی ہوگی وہ سود ہوگی، والفضل ربوا اور سود شرعاً درست نہیں ہے۔

۲-اس معاملے میں سود کے ساتھ ساتھ قمار اور جوابھی ہے۔ قمار کی وجہ بیہ ہے کہ اس میں اس بات کا امکان ہے کہ جس نے پہلی قبط لے لی، وہ مزید ۱۹ قسطیں جمع کرنے سے پہلے ہی انقال کر جائے ، تو اس صورت میں حسبِ حصہ بقیہ تمام ممبروں کا حصہ ضائع ہوا۔ اس طرح اگر کسی نے ابھی تک کوئی قبط نہیں لی اور اس دوران اس کا انقال ہوجائے ، تو اس کی جمع کی ہوئی رقم ضائع ہوجاتی ہو اور بینظا ہر ہے کہ ۲۰ قسطوں کی ادا کی تک ہر شخص کا زندہ رہنا ضروری نہیں ہے۔ لہذا اس طرح کی اسمیم میں شامل ہونا گویا مال کوموضوع 'خط' میں ڈالنا ہے ، جو درست نہیں ہے اور اسی کو فقہا 'قمار' کہتے ہیں: اس لیے بیمعاملہ 'قمار' میں داخل ہونے کی وجہ سے درست نہ ہوگا۔

۳- بیمعاملہ مفضی الی النزاع بھی ہے، یعنی اس میں نزاع واختلاف کا بھی اندیشہ ہے۔ اس لیے کہ جوممبر چند قسطیں دینے اور ۲ ہزار وصول کرنے کے بعد درمیان سے نکل جانا چاہے تو بقیہ ممبران اس کو نکلنے نہیں دیں گے، جبر کریں گے یا دی ہوئی رقم کی واپسی کا مطالبہ کریں گے اور ظاہر ہے کہ اس میں نزاع پیدا ہوگی۔

اسی طرح اگر کوئی چند قسطیں دینے کے بعد ۲ ہزار کی رقم وصول کرنے سے پہلے الگ ہونا چاہے اور اپنے دیے ہوئے روپوں کی واپسی کا مطالبہ کرے تو اس میں بھی نزاع کا اندیشہ ہے۔ اپنی نوعیت کے اعتبار سے جومعاملہ اس طرح کا ہو، وہ' غرر کیٹر' میں شامل ہونے کی وجہ سے فاسد وممنوع قراریائے گا۔

امدادِ باهمي كي ايك جائز صورت

بعض اداروں میں امداد باہمی کے نام سے بیطریقہ جاری ہے کہ ایک ہی ادارے کے ملاز مین اپنی تخواہ سے ایک یا دورو پے فی کس کے حساب سے اس وقت جمع کرتے ہیں، جب کسی ملازم کی ملازمت کے دوران کسی حادثے میں مالی یا جانی نقصان ہوجائے، یا وہ حسنِ خدمت سے سبک دوش ہوجائے تو بیرو پیداسے یا اس کے ور شہود ہے دیتے ہیں، تا کہ اضیں اسے لاحق ہونے والے حادثے میں کچھ مددل سکے ۔ اس میں خدتو قرعہ اندازی ہوتی ہے اور خہ والیسی کا مطالبہ ہوتا ہے اور خہ مفضی الی النذاع ہونے کا ہی امکان ہے ۔ اس لیے بیطریقہ شرعاً جائز و درست ہے، بلکہ حقیق معنوں میں امداد باہمی ہے۔

ماهنامه وغيره كي لائف ممبري

جن اداروں سے اخبارات و رسائل اور بعض ماہنا ہے جاری ہیں، وہ اپنے ممبروں سے سالانہ چندہ وصول کرتے ہیں۔ان میں ایک صورت لائف ممبری کی بھی ہوتی ہے، یعنی سالانہ چندہ وصول کرنے کے بجانے ان سے یک مشت رقم کچھزیادہ مقدار میں لے لی جاتی ہے اور ادارہ اسے اطمینان دلاتا ہے کہ جب تک بیادارہ ہے آپ اس کے مستقبل ممبر اور رکن ہیں، اور جب تک بیادارہ ہے اسلالہ یا اخبار جاری رہے گا، آپ کی خدمت میں بیرسالہ پابندی سے پہنچار ہے گا۔ بعض ادار سے الیے ممبروں کو محن، مربی، معاون خصوصی وغیرہ کا نام بھی دیتے ہیں۔ لائف ممبری کے واسطے جور قم دی جاتی ہے، وہ عوماً عطیہ ہوتی ہے۔ اسی وجہ سے اگر کسی وجہ سے رسالہ بند ہوجاتا ہے تو لائف ممبر بنا سوداور قمار میں داخل ہے۔اس کی وضاحت ضروری معلوم ہوتی ہے۔

لائف ممبری در حقیقت ایک اعزازی رکن ہوتا ہے اور جورقم وہ دیتا ہے اس سے اس کا مقصود ادارے کو عطیہ اور اعانت و امداد کرنا ہوتا ہے۔ اس لیے بیصورت جائز ہے اور جو پرچہ یا رسالہ ان کے پاس پابندی سے پنچتار ہتا ہے، وہ بھی اعزازی طریقے پر ہی ہدیہ ہوتا ہے۔ یہ بی وہ بھی اعزازی طریقے پر ہی ہدیہ ہوتا ہے۔ یہ بی شراء نہیں ہے کہ بی وشن کوکسی درجہ مجھول مان کراسے ناجائز قرار دیا جائے۔ پس لائف ممبر بننا شرعاً جائز ودرست ہے (آپ کے مسائل اور ان کا حل ، ۲/۲۵۱/ ۲۵۲-۲۵۲)۔ البتہ حضرت مفتی محمود حسن

گنگونی نے اس کو قمار کی شکل قرار وے کرناجائز قرار دیا ہے۔ (بخاری، مدیث ۱۳۳۲،۲۱۷، ۲۱۳۳،۲۱۷ مسلم، باب الربا، مدیث ۱۹۸۳، باب الصدف و بیع الذہب بالورق فقدا، مدیث ۱۵۸۷، سین ابی داؤد، کتاب البیوع، باب فی الصدف، مدیث ۳۳۳۹)

اخباری معمر

دحل معما' کے عنوان سے بہت سے اخباروں اور ماہواررسالوں میں ایک مخصوص کالم ہوتا ہے۔ آج کل یہ کاروباری شکل اختیار کر گیا ہے۔ معمہ کی مختلف صور تیں لکھ کر اشتہار دیا جاتا ہے کہ جوشح ساس کا سیح حل بیجے اور اس کے ساتھ اتی فیس، مثلاً ایک روپیہ بیجے گا تو جن لوگوں کے حل سیح ہور سے ، ان میں سے انعام اس شخص کو دیا جائے گا، جس کا نام قرعہ اندازی میں نکل آئے۔ اس میں بعض ادارے بڑے بڑے انعام اس شخص کو دیا جائے گا، جس کا نام قرعہ اندازی میں نکل آئے۔ اس میں بعض ادارے بڑے بڑاروں ، معمولی ہے، ایک روپیہ ضائع ہیں ہوگیا تو کوئی بڑا نقصان نہیں ہوا، اور انعام نکل آئے کی صورت میں دو تین لاکھ ل جائے گا۔ اس طبع میں قوم کے ہزاروں ، لاکھوں افراد معمول کا حل اور ان کے ساتھ ایک ایک روپیہ بیجے دیا کرتے ہیں۔ یہ کھلا ہوا قمار اور جوا ہے، کیوں کہ اس میں ہر شخص ایک روپیہ اس اگر دو بیہ نازوں کے ساتھ ایک روپیہ اس میں قبار وں روپے ملیں گے، اور کون کہ اور کون کہ اور کہ سے تو زیادہ سے زیادہ میرا صرف ایک روپیہ ضائع ہوگا۔ اس کا نام اسلام میں قمار ہے۔ کوش رسالوں میں یہ کاروبار کروڑوں کی حد تک پہنچ جاتا ہے۔ اس میں اگر وہ بے ایمانی نہ بھی رسالوں میں یہ کاروبار کروڑوں کی حد تک پہنچ جاتا ہے۔ اس میں اگر وہ بے ایمانی نہ بھی کریں، بلکہ وعدے کے مطابق انعامات تقسیم کرویں، تب بھی ان حضرات کو لاکھوں کروڑوں کا فاکرہ ہوتا ہے، جو حقیقت میں غریوں کی کمائی ہے۔ اس کا نتیجہ یہ ہوتا ہے کہ عوام غریب سے غریب فاکدہ ہوتا ہے، جو حقیقت میں غریوں کی کمائی ہے۔ اس کا نتیجہ یہ ہوتا ہے کہ عوام غریب سے غریب فاکہ وہ ہوتا ہے، جو حقیقت میں غریوں کی کمائی ہے۔ اس کا نتیجہ یہ ہوتا ہے کہ عوام غریب سے غریب ہوتا ہے، جو حقیقت میں غریوں کی کمائی ہے۔ اس کا نتیجہ یہ ہوتا ہے کہ عوام غریب سے غریب سے غریب

اس شکل کے حرام اور ناجائز ہونے کی ایک یہی وجہ کافی ہے: کیوں کہ اسلام کے اقتصادی نظام میں اصولی طور پر شدت کے ساتھ اس کا انسداد کیا گیا ہے کہ دولت عوام کے ہاتھوں سے سمٹ کر چندا فراد کے ہاتھوں میں چلی جائے۔ (فعال بی رحیمیہ ۴۲۳/۲۲)

حل معما کا رواج اس وجہ سے اور بھی زیادہ سخت اور ہزاروں گنا ہوں کا مجموعہ ہوجا تا ہے کہ اِس میں اللہ تعالی اور اس کے رسول کے احکام کی خلاف ورزی کرنے کے لیے علی الاعلان عوام کو دعوت دی جاتی ہے۔ ہر ایک آ دمی جو اس میں حصہ لیتا ہے قر آ ن کے کھلے ہوئے حکم کی خلاف ورزی کرتا ہے، اور گناہ کبیرہ کا مرتکب ہوتا ہے۔ اس طرح اِس کاروبار کے چلانے والوں پر ان سب کے گناہوں کا وبال ہوتا ہے اور جو لوگ اس کاروبار کی کسی طرح سے کسی درج میں امانت کرتے ہیں، وہ بھی شریکِ گناہ ہوتے ہیں۔ اس طرح بیک وقت لاکھوں، کروڑوں مسلمان علانہ طور پر اللہ اور اس کے رسول کے صرح حکم کے خلاف ورزی کرتے ہیں، جس میں دین دار مسلمان بھی شریک ہوجاتے ہیں۔ اس لیے اس سے پورے طور پر آ دمی کو بچتے رہنا جا ہیں۔

اسی طرح معمابازی کا ایک طریقہ ایسا بھی ہے کہ جس میں فیس تو جمع نہیں کرنی پڑتی ،کین پیضروری ہے کہ معما کے ساتھ کو پن نمبر بھیجے۔ادارے بیاعلان کر دیتے ہیں کہ جوکوئی بھی معماحل بھیجیں گے، تو کو پن نمبر بھی ضرور بھیجیں ، جن لوگوں کا حل سیح ہوگا ،ان میں سے قرعہ اندازی میں جس کا نام نکل آئے گا اس کو انعام دیا جائے گا۔

یے صورت بھی لوگوں کو سبز باغ دیکھا کر پھنسانا ہے۔ کیوں کہ اس میں معمے کا حل جیجنے کے لیے کو پن نمبر ضروری ہے اور کو بن نمبر کے لیے رسالہ یا اخبار کا خریدنا ضروری ہوگیا۔ اس کے بغیر کوئی چارہ بھی نہیں ہے۔ کیوں کہ ایک رسالہ یا اخبار میں ایک ہی کو پن ہوتا ہے، اس کو پن کو کائے کرحل معما کے ساتھ بھیجنا پڑتا ہے۔ بیطریقہ بھی ایک طریقے سے فیس ہی کی شکل ہے۔ اس لیے یہ بھی قمار ہے اور اس کے ناجائز ہونے میں کوئی تر دونہیں ہے۔

البتہ اگر کسی نے کوئی رسالہ یا اخبار پڑھنے کے لیے دیا ہے اور وہ اس ہولت پر بھی عمل کر لیتا ہے، تو کیا یہ بھی اس صورت میں شامل ہے اور جائز ہے؟ اس میں ظاہری اعتبار سے تو کوئی قباحت نہیں، کیوں کہ اس نے اپنی طرف سے کوئی فیس کسی طریقے سے بھی اوا نہیں کی، بلکہ مفت میں کو بین مل جانے پر حلِ معما میں حصہ لیا۔ اگر اس کا نام قرعہ میں نکل آئے تو اس کو جوانعام ادارے کی طرف سے دیا جائے گا، کیا وہ اپنی طرف سے دے گا؟ ظاہر ہے اپنی طرف سے الگ سے رقم تو نہیں دے گا، بلکہ اس کو بھی اس رقم سے انعام دے گا، جودیگر افراد نے اپنی فیس کے طور پر جمع کی ہے۔ نہیں دے گا، بلکہ اس طرح کے معما جات سے بھی اجتناب کرنا چا ہے۔ (فتاوی محمودیہ ، ۱۲/ ۲۸۸م) معماحل کرنے کی ایک صورت ہی ہوتی ہے کہ اس میں نہ تو فیس ادا کرنی پڑتی ہے اور

نہ کوئی کو پن ہی بھیجنا پڑتا ہے، بلکہ اس میں صرف معما کاحل بھیجا جاتا ہے۔ پھر جن لوگوں کا صحیح حل نکل آتا ہے، ان سب کے درمیان قرعہ اندازی کی جاتی ہے، جس کا نام قرعہ اندازی میں نکل آتا ہے۔ اس کو انعام دیا جاتا ہے۔ اس صورت میں ظاہری اعتبار سے کوئی قباحت نظر نہیں آتی ہے۔ اس لیے معماحل کرنے کی بیصورت شرعاً جائز و درست معلوم ہوتی ہے اور ایسا معماحل کرنے میں کئی لوگوں کے اندرعلم کا شوق بڑھتا ہے اور انعام کو اس کے لیے ترغیب کا ذریعہ قرار دیا جا سکتا ہے۔ اس لیے معماحل کرنے کی بیصورت صحیح و درست ہے۔ (دیکھیے: جو اہر الفقه ۲۸۲۲۲ فتاوی محمودیه ۲۸۲۲۲ اسلامی فقه ۲۵۲/۲۵۲ ایونیاح النوادر ۱۳۳۱ حلال و حرام ۲۸۰۰ مولانا خالدسیف اللہ رہائی)

ٹکٹ بیچنا

مروجہ طریقوں میں سے ایک ہے بھی ہے کہ بعض صنعتی و تجارتی اداروں کی طرف سے اعلان کیا جاتا ہے کہ ان کی مصنوعات کے سلسلے میں جو متعینہ ٹکٹ ادارے سے خرید کر کے فروخت کردے گا ، ادارہ اس کو فلال چیز (شدئی مخصوص) بطور انعام دے گا۔ اس طریقے سے جو چیز حاصل کی جائے گی ، وہ ناجائز وحرام ہوگی۔ اس کے ناجائز ہونے کی چند وجہیں ہیں: ایک تو اس میں سے شرط چیپی ہوئی ہے کہ اگر متعینہ ٹکٹ نہ فروخت ہوسکا تو رو پیر ضبط ہوجائے گا۔ گویا اس کی منفعت بخت وا تفاق پر بہنی ہے اور اس کو قمار کہتے ہیں۔ اسی طرح اس معقد تھی میں بیرشرط لگانا کہتم استے کہت وا تفاق پر بنی ہے اور اس کو قمار کہتے ہیں۔ اسی طرح اس معقد تھی ، شرط فاسد ہے۔ الہذا ان وجو ہات کی بنا پر ٹکٹ بیچنے کا بیرطریقئہ کار بھی ناجائز وحرام اور باطل قرار پایا۔ (المجموع شدح المہذب ۱۸۰۵)

ہلال احمر کے ٹکٹ خریدنا

ہلال احمر (ریڈ کراس) خدمتِ خلق کے کاموں میں مشہور ہے اور اس کی خدمات نمایاں و قابلِ تحسین ہیں۔ مگر اس میں روپیہ جمع کرنے کا ایک طریقہ ایسا ہے جس میں تمار کی آمیزش پائی جاتی ہے۔ وہ یہ ہے کہ پانچ روپے اور تین روپے کی تکثیر فروخت کی جاتی ہیں اور حاصل شدہ رقم میں سے ہر ماہ قرعہ اندازی کی جاتی ہے، جن لوگوں کے نام قرعہ میں نکل آتے ہیں ان کو الا کھ اور

ڈیڑھ لاکھروپے انعام کے نام پر دیے جاتے ہیں اور جن لوگوں کا نام قرعہ میں نہیں نکاتا، ان کی رقم واپس نہیں بھا، ان کی رقم واپس نہیں ہوتی ہے، بلکہ وہ رقم سوخت (ضبط) ہوجاتی ہے اور نج جانے والی رقم کوعطیہ خون، ایمبولینس، شفاخانوں، ایکسرے، لیبارٹری اور بیاروں کی تیارداری وغیرہ میں خرچ کیا جاتا ہے، نیز ادارہ نا گہانی آفات سے متاثرہ ہونے والوں کی بھی امداد کرتا ہے۔ بیسود اور جوئے کا مجموعہ ہے، اس کیجرام ہے۔

اسی طرح میانمار (برما) میں خود حکومت کی طرف سے بیطریقہ اختیار کیا گیا ہے کہ وہ پانچ روپ سے لے کر ۵۰۰ روپ تک کے مختلف مکٹیں بیچتی ہے۔ ان میں چھے نمبر ہوتے ہیں اور حاصل شدہ رقم سے ہر ماہ ان نمبرول کے ذریعے قرعہ اندازی کی جاتی ہے۔ جن لوگول کے ٹکٹ کا نمبر قرعہ میں نکل آتا ہے ان کو ۲ ہزار سے ۵ کروڑ تک جومقرر ہے، وہ رقم انعام کے نام سے دی جاتی ہے، اور جن لوگول کا نمبر نہیں نکلتا، ان کی رقم سوخت (ضبط) ہوجاتی ہے، اور بقیہ رقم رفائی کا مول پر خرچ کرتی ہے اور فوجیول کی تنخواہ وغیرہ دیتی ہے۔ نیز اس رقم سے اسلحہ وغیرہ بھی خریدا جاتا ہے اور دیگر ملاز مین کی تنخواہ وغیرہ بھی دی جاتی ہے۔ ہر ماہ جن جن لوگول کا نام قرعہ میں نکل آتا ہے، ان کوسرکار نے یہ ہولت بھی دے رکھی ہے کہ وہ اس رقم سے جو بھی کاروبار کرے گا، اس پر سرکاری گئیس ادا نہیں کرنا پڑے گا،خواہ بیکاروبار نسل درنسل ہی کیوں نہ چلے۔

اس طرح تھائی لینڈ حکومت کی طرف ہے بھی چھے نمبر کی ٹکٹیں فروخت کی جاتی ہیں۔اس کے فروخت کرنے کا پیطریقہ ہوتا ہے کہ چھے نمبر میں ہے کوئی ایک پھن کراس پر جینے رو پے خریدار ادا کرسکتا ہے، ادا کرے، حتی کہ پانچے رو پے سے لے کر ۵ لاکھ اور ۵ کروڑ تک ایک ٹکٹ میں لگایا جا سکتا ہے، اور ہر ماہ قرعہ اندازی کر کے صرف ایک ہی نمبر نکالے جاتے ہیں، مثلاً: قرعہ میں جاسکتا ہے، اور ہر ماہ قرعہ اندازی کر کے صرف ایک ہی نمبر نکالے جاتے ہیں، مثلاً: قرعہ میں رو پیدے برلے پانچے سو (۵۰۰) رو پے دیے جاتے ہیں، اور جن جن لوگوں کے پاس اخیر کا پانچ نمبر ۱۹۲۳ کے موجود ہوتا ہے، ان کو ایک رو پے کے عوض ۲۰۰۰ رو پے، نمبر ۱۹۲۳ کے پاس اخیر کے چار نمبر ۱۹۷۳ کے موجود ہوتا ہے، ان کو ایک رو پے کے عوض ۲۰۰۰ رو پے، اور جس کے پاس اخیر کے چار نمبر ۱۹۷۳ کے، اس کو ایک رو پے کے اس کو ایک رو پے کے باس کو بیاں آخری تین نمبر ۲۰۰۵ یا شروع کا تین نمبر ۲۰۳۳ ہے، اس کو

ایک روپ بدلے ۱۷۰۰ روپ کے حساب سے انعام دیا جاتا ہے اور جن کا ترتیب مذکور کے لحاظ سے نمبر نہیں ہوتا ، ان کو کچھ بھی نہیں ملتا حتیٰ کہ ان کی رقم بھی واپس نہیں کی جاتی ہے بلکہ سوخت (ضبط) ہوجاتی ہے اور رقم کو حکومت رفاہی کا موں میں خرچ کرتی ہے۔ ان دونوں ممالک میں ٹکٹ بیچنے کا پیطریقہ کھلا ہوا تمار اور جوا ہے۔ حکومت کی طرف سے اس کا نام انعام رکھ دینے سے وہ انعام نہیں ہوجاتا کہ زہر کو تریاق کہنے سے وہ تریاق نہیں ہوجاتا۔

لاٹری کی خرید وفروخت

آج کل بازاروں میں لاٹری کی سیکروں صورتیں رائج ہیں، جن میں سے چندمشہور صورتوں کا تذکرہ گذشتہ سطور میں آچکا ہے۔ لاٹری کی ایک شکل یہ بھی ہے کہ بازاروں میں مخصوص جگہ پر لاٹری کی مکٹیں مختلف قیتوں کی ہوتی ہیں۔ خریدار وہاں چنچتے ہیں اوراپنے کیاظ سے کی ایک قیمت یا مختلف قیتوں کے مختلف منگئیں خرید لیتے ہیں۔ پھراسے متعینہ قم ملتی ہے، جواکثر اوقات روپے ہی کی صورت میں ہوتی ہے، حالانکہ عقد معاوضہ میں ایک طرف سے کم اور دوسری طرف سے زیادہ قم ہونے کی صورت میں سود ہوجاتا ہے، جوشر عاً درست نہیں ہے اور لاٹری نکلنے کی صورت میں یہی ہوتا ہے، نیزاس میں نفع ونقصان مہم اور خطرے میں رہتا ہے کہا گرنام نکل آیا تو نفع ہوگا اورا گرفتہ نکلا تو اصل پونجی بھی ڈوب جائے گی۔ پھر یہ نفع عکم خرید نے والوں کی محنت کا فقع ہوگا اورا گرفتہ نکلا تو اصل پونجی بھی ڈوب جائے گی۔ پھر یہ نفع علی خرید نے والوں کی محنت کا کو تھار کہتے ہیں، جیسا کہ علامہ نووگ (۱۳۲ – ۲۵۲ ہے) کھتے ہیں: '' قمار کا معاملہ ایسا ہے کہ اس میں کبھی ہو تا ہے اور کبھی طرح علامہ شامی ٹے لکھا ہے: '' (المجموع شدر ح المذہب، ۱۵/۱۵)۔ اس طرح علامہ شامی ٹے لکھا ہے: '' قمار میں کبھی ہو تا ہے اور کبھی گھٹ جاتا ہے'' (المجموع شدر ح المذہب، ۱۵/۱۵)۔ اس علی الدر المختار، باب الحظر والاباحة ، ۹/ ۵۵۷)

معلوم ہوا کہ لاٹری کی تمام صورتوں میں سوداور قمار دونوں پایا جاتا ہے، اس لیے وہ ناجائز وحرام ہیں، چنانچہا کثر علماے اکابر نے بھی لاٹری کوحرام و ناجائز قرار دیا ہے۔ (حلال و حرام، ۳۸۰، نیز دیکھیے: جواہر الفقه ۳۸۲/۲۸۱، فتاوی محمودیه ۲۱/۳۵۸، اسلامی فقه ۲۵۲/۲۵۲، ایضاح النوادر ۱۳۳/۱)۔ (بشکریہ فقه اسلامی، کراچی، جنوری ۱۰۲۰)